



EXAMINATIONS COUNCIL OF ESWATINI
Eswatini Primary Certificate Examination

LIBITO

--

NESIBONGO

INOMBOLO
YESIKOLO

--	--	--	--

INOMBOLO
YEMFUNDZI

--	--	--	--

LULWIMI LWESISWATI

414/02

Liphepha Lesibili

Lweti 2023

Li-awa nesigamu

CAPHELA NAKU LOKUBALULEKILE

1. Bhala libito nesibongo sakho, inombolo yesikolwa kanye nenombolo yakho kuletikhala lowentelwe tona.
2. Phendvula imibuto njengobe ulayetiwe kuletikhala lonikwe tona.
3. Bhala kufundzeke.
4. Phendvula **YONKHE** imibuto.
5. Bhala ngalokulingangane (**BLUE**) nobe ngalokumnyama (**BLACK**).

For Examiner's Use	
SIGABA A	
SIGABA B	
SIGABA C	
SEKUKONKHE	

Leliphepha licuketse emakhasi **lasikhombisa (7)** labhaliwe na **linye (1)** lelingakabhalwa.

SIGABA A: SIVISISO LESIFUNDVWAKO

Umbuto 1

Fundzisisa lendzatjana bese uphendvula imibuto letawulandzela.

Umsakato wemoya wamemetela kutsi umchudzelwano wetikolwa bewutawubanjelwa ehholeni lase Mfanyana, kaManzini. Lesi bese kusigaba sekugcina lapho sekuyochudzelana bonkhe labahlabene etigodzini tabo. Kwaphindze kwamenyetelwa emagama abo bonkhe lebese bayocudzelana. Lusuku lwemchudzelwano kwatsiwa umhla tingemashumi lamabili nemfica enyangeni yeNgci emnyakeni losetulu.

Thobekile ngulomunye bekatawuchubekela embili kulomchudzelwano. Walala benyoni. Kusa kwatiwa nguye ajake kuva kutsi bobani labanye labaphumelele. Watsi angakangeni nasesikolweni weva Nosimilo atsi, “Halalala mnganami sewubitwa emoyeni.” Nakangena esikolweni thishela lomkhulu watsi, “Thobekile ntfombi yami, uliphakamisile ligama lesikolwa setfu. Sikufisela inhlanhla esigabeni sekugcina kaManzini. Lwamutsi bi! Luvalo Thobekile sekacabanga umchudzelwano eveni lonkhe.

Thishela lomkhulu walungisa ikhumbi yekwetfwala Thobekile nebalingani bakhe kanye nabothishela. Yatseleka kaManzini emva kweli-awa. Thobekile bekasolo alungisa inkhulumo yakhe lebekatoyetfula ngesihloko lesitsi: Bumcoka beSiSwati. Bekasikala sikhatsi entela kungengci kulemizuzu lelishumi labakalelwa yona. Nabhela ekhumbini Thobekile weva kuceka emadvolo nesisu sesihlambuluka. Medemu Simelane wambuka wamamatseka watsi, “namuhla sibuyela nayo ekhaya imiklomelo. Nibokhuluma kuvakale phela.”

Lihhola beligcwele liphuphuma kunetintsatseli temaphephandzaba, tiphatsimandla tetemfundvo lokufaka ekhatsi umhloli lomkhulu welulwimi lweSiSwati, bothishela nebafundzi betikolwa letinyenti. Lobekahola luhlelo wavula lombutsano ngemthandazo wase uchaza inchubo yeluhlelo beyitawulandzelwa. Wabita emagama ebafundzi bekufanele bangenele lomchudzelwano. Wacela bafundzi kutsi babindze ngobe bese kutawucala umchudzelwano. Lihhola lathula latsi cwaka, wawungeva ngisho nenyalitsi iwa phasi. Tikhulumi takhuluma talandzelana. Bebabeka bantfwana bebafati, hhayi luvalo lwabuya ngemandla wajuluka lite Thobekile. Lefika lakhe litfuba washo awutsatsa umbhobho, wavusela umphatsi luhlelo, labakhulu kanye nabo bonkhe. Wase uyabeka kwangatsi uvukwa lusinga. Watsi ayophetsa inkhulumo yakhe lonkhe lihhola lase lime ngetinyawo.

Emajaji ase ahlanganisa tinhloko. Emva kwemizuzu lelishumi lasukuma lijaji lelikhulu letfula imiphumela. Emehlo ebafundzi bebachudzelene bekatse njo phasi. Wamenyetwa umfundzi wesitsatfu Siphokazi Madlabane waseNsalitje. Wanikwa lisheke lenkhulungwane yemalangeneni. Kwatsi wesibili kwaba ngu Nomcebo Sibandze wase Hillside lowatfolo tinkhulungwane letimbili temalangeneni. Thobekile wavele wabona kutsi sewutawubuyela emuva nendvuku yembangandlala kulomncintiswano. Lijaji lachubeka latsi lodle lubhedvu ngu... lase liyabindza. Laphindza latsi lophumelele ngu.... ngu.... nguThobekile Maziya waseMphundle. Tinyembeti tenjabulo tatsi hushu kuThobekile ngobe lodle lubhedvo bekatawunakekelwa nguhulumende ngemfundzate aze afike enyuvesi aphindze atfole tinkhulungwane letisihlanu temalangeneni.

Ngemuva kweminyaka leyimfica kulo lona lelo hholo laseMfanyana Thobekile weta asalijaji lawo lomchudzelwano welulwimi lweSiSwati.

Imibuto (a) – (j)

- (a) Bewukuphi lomchudzelwano lomkhulu weSiSwati?
..... [1]
- (b) Wabanjwa ngayiphi inyanga lomchudzelwano?
..... [1]
- (c) Wentiswa yini Thobekile kutsi asheshe ahambe kuya esikolweni ngemuva kwesimemetelo?
.....
..... [2]
- (d) Chaza kutsi yini leyenta Thobekile ashaywe luvalo nakahalaliselwa nguthishela lomkhulu.
.....
..... [2]
- (d) Bewuwani vele lomchudzelwano?
.....
..... [2]
- (e) Ngekuva kwakho kulendzatjana kusho kutsini kulala benyoni?
.....
..... [2]
- (f) Ulusito ngani lomchudzelwano kubafundzi?
.....
..... [2]
- (g) Kube bekunguwe lowabehlula bonkhe kulomchudzelwano wawungenta njani?
.....
..... [2]
- (h) Ngekuva kwakho kulendzatjana kusho kutsini kubuyela emuva nendvuku yembangandlala?
.....
..... [2]
- (i) Ngekubuka kwakho kuphumelela kwaThobekile kwaba lusito yini kuye? Sekela imphendvulo yakho ngemaphuzu **lamabili** ususela kulendzatjana.
.....
.....
..... [4]
- [Sekukonkhe: 20]**

SIGABA B: LUHLELO**Umbuto 1**

- (a) Bhala bunye balamabito
- (i) bafati [1]
- (ii) tinwele [1]
- (b) Bhala libitombaca usebentisa libito – tintfombi nesento – tenele.
..... [1]
- (c) Khetsa libitogcogca kulomusho ulibhale.
Ngibona umhlambi wetinkhomo letimnyama entsabeni.
..... [1]
- (d) Bhala sinciphiso salelibito - litsambo
..... [1]
- [5]**

Umbuto 2

- (a) Khetsa sandziso kulemisho lelandzelako bese uyasho kutsi siluhlobo luni.
- (i) Nomcebo uhlala kaManzini.
- (ii) NgeMgcibelo siyahamba.
- | <u>Sandeziso</u> | <u>Luhlobo</u> | |
|------------------|----------------|-----|
| (i) | | [2] |
| (ii) | | [2] |
- (b) Bhala sandziso sesimo.
..... [1]
- [5]**

Umbuto 3

- (a) Bhala luhlobo lwesichasiso lolucindzetelwe kulemisho lelandzelako.
- (i) Inkhukhu **yagogo** idla ummbila ebaleni.
- (ii) Babe **lomkhulu** uyagula, unesifo sematsambo.
- | Sichasiso | Luhlobo | |
|---------------------|----------------|-----|
| (i) Yagogo | | [1] |
| (ii) Lomkhulu | | [1] |

(b) Bhala luhlobo lwesikhatsi lolucindzetelwe kulemisho lelandzelako:

- (i) Tintfombi **betifwele** inyandza yetinkhuni.
- (ii) Umnaketfu lomdzala **uyasenga**.
- (iii) Make **utawuvuna** onkhe emasimu akitsi.

Libito	Iuhlobo Lwesikhatsi	
(i) Betifwele	[1]
(ii) Uyasenga	[1]
(iii) Utawuvuna	[1]
		[5]

Umbuto 4

(a) Bhala sabito selucobo esikhundleni selibito lelibhalwe ngekucindzetelwa:

- (i) **Sifo** sibacedzile bantfu emhlabeni.
- (ii) **Imitsi** iyasitana uma ugula.
- (iii) **Umfana** unematubane lamakhulu.

Libito	Sabito Selucobo	
(i) Sifo	[1]
(ii) Imitsi	[1]
(iii) Umfana	[1]

(b) Sebentisa sento **shaya** wakhe letimphambosi letilandzelako:

- (i) Imphambosi yekwentiwa [1]
 - (ii) Imphambosi yekwenteka [1]
- [5]**

[Sekukonkhe: 20]

SIGABA C: KUSENTJENTISWA KWELULWIMI**Umbuto 1**

(a) Nika ligama **linye** lelikhomba kuhlonipha kulawa lalandzelako:

(i) Emanga [1]

(ii) Kungcwatjwa [1]

(b) Cedzela ngalokufanele loku lokulandzelako:

Bulilidvuna	Bulilisikati
(i) Lichegu
(ii)	Intfombi
(iii) Inkhaba

[3]

[5]

Umbuto 2

(a) Bhala ligama **linye** lelichaza loku lokulandzelako:

(i) Intsambo yesikhumba leshwiliwe yekufasa inkhaba ejokweni

..... [1]

(ii) Lithulusi lelifakwa emlonyeni wenkhomo kuvikela kutsi ingadli ummbila
nakukolofelwa

..... [1]

(iii) Sisu lesikhulu..... [1]

(iv) Indzawo lapho kubabelwe kwashishwa khona tjani

..... [1]

(v) Ummbila loluhlata losakhula losengakashakati

..... [1]

[5]

Umbuto 3

(a) Bhala ligama **linye** lelisho loku lokubhalwe kulemisho lelandzelako:

- (i) Umuntfu lomdvuna wekhabo make wakho [1]
(ii) Umuntfu lomsikati lotala make nobe babe wakho [1]
(iii) Umntfwana wakini lomdvuna [1]

(b) Bhala tinanatelo taletibongo:

- (i) Mamba [1]
(ii) Dladla [1]

[5]

Umbuto 4

(a) Bhala inchazelo yalesisho:

Kutidvonsela emanti ngemsele.

.....
.....
.....
..... [2]

(b) Bhala imisho lekhomba imicondvo **lemibili** yaleligama.

Inyoni

(i) [1]
.....

(ii) [1]
.....

(c) Bhala ligama **linye** leliphikisa leli lelibhalwe ngekucindzetelwa kulomusho:

Onkhe emabombo abheke **enyakatfo** lapho kunemcimbi lomkhulu khona,

..... [1]

[5]

[Sekukonkhe: 20]

BLANK PAGE

Permission to reproduce items where third-party owned material protected by copyright is included has been sought and cleared where possible. Every reasonable effort has been made by the publisher (ECESWA) to trace copyright holders, but if any terms requiring clearance have unwittingly been included, the publisher will be pleased to make amends at the earliest possible opportunity.